

باب 8 سیکولرزم



اگر کسی ملک میں مختلف مذاہب اور تہذیبوں کے ماننے والے ایک ساتھ رہتے ہیں تو یہ سوال اٹھتا ہے کہ ایک جمہوری ریاست (حکومت) عوام میں ہر ایک کے ساتھ مساویانہ سلوک کے امر کو کیسے یقینی بنا سکتی ہے؟ پچھلے سبق میں بھی یہ سوال سامنے آیا تھا۔ اس سبق میں ہم اس سوال کا جواب تلاش کرنے کے علاوہ دیکھیں گے کہ اس صورت حال (سیاق) میں سیکولرزم کا کیسے اطلاق کیا جاسکتا ہے۔ یوں تو ہندوستان میں سیکولرزم کا تصور ہمیشہ عوامی بحث و مباحثہ اور گفتگو کا موضوع رہا ہے۔ اس کے باوجود حیرت کی بات یہ ہے کہ ملک میں سیکولرزم کے بارے میں ایک ابہام پایا جاتا ہے۔ ایک طرف تقریباً تمام ہی سیاستدان اس سے وفاداری کی قسمیں کھاتے ہیں اور ہر سیاسی جماعت سیکولر ہونے کا دم بھرتی ہے، دوسری طرف ملک میں سیکولرزم کے حوالے سے ہر طرح کے شکوک و شبہات اور تشویش کا اظہار کیا جاتا ہے۔ سیکولرزم کو نہ صرف مذہبی رہنماؤں اور مذہبی قوم پرستوں کی طرف سے بلکہ کچھ سیاستدانوں و سماجی کارکنوں کے علاوہ اہل علم حضرات کی طرف سے بھی چیلنج کا سامنا ہے۔

اس سبق میں ہم مندرجہ ذیل موضوعات کے حوالے سے سیکولرزم پر چل رہی بحث کا جائزہ لیں گے۔

- سیکولرزم سے کیا مراد ہے؟
 - کیا سیکولرزم ہندوستان کی سرزمین پر لگایا گیا مغربی پودا ہے؟
 - کیا یہ تصور ان معاشروں کے لئے موزونیت رکھتا ہے جہاں آج بھی فرد کی انفرادی زندگی میں مذہب کا بہت زیادہ عمل دخل ہے؟
 - کیا سیکولرزم طرفداری کا مظاہرہ کرتا ہے؟ کیا وہ اقلیتوں کی ناز برداری کرتا ہے؟
 - کیا سیکولرزم مذہب مخالف نظر یہ ہے؟
- اس سبق کے مطالعے کے بعد آپ ہندوستان جیسے ایک جمہوری معاشرے میں سیکولرزم کی اہمیت و ضرورت کے بارے میں جانیں گے نیز ہندوستانی سیکولرزم کی انفرادیت سے بھی واقف ہو جائیں گے۔

سیکولرزم

سیکولرزم

سیاسی نظریہ

8.1 سیکولرزم کیا ہے؟ WHAT IS SECULARISM

ہر چند کہ یہودیوں کے ساتھ پورے یورپ میں صدیوں تک امتیازی سلوک روا رکھا گیا لیکن موجودہ مملکت اسرائیل میں یہودی شہریوں کو سماجی، سیاسی اور معاشی فوائد (یا مراعات) حاصل ہیں۔ وہیں عرب اقلیتوں، عیسائی اور مسلمانوں دونوں کو اس سے محروم رکھا گیا ہے۔ یورپ کے مختلف ملکوں میں بھی غیر عیسائی فرقوں کے خلاف غیر محسوس اور لطیف شکل میں امتیازات پائے جاتے ہیں۔ ہمسایہ ملک پاکستان، بنگلہ دیش میں بھی اقلیتوں کی صورت حال کے حوالے سے فکر مندی پائی جاتی ہے۔ یہ مثالیں آج دنیا میں انسانی گروہوں اور معاشروں کے لئے سیکولرزم کی اہمیت کا مسلسل احساس دلاتی ہیں۔

بین مذہبی غلبہ Inter-religious Domination

خود ہمارے ملک کا آئین یہ اعلان کرتا ہے کہ ہر ہندوستانی شہری کو ملک کے کسی بھی حصے میں آزادی اور وقار کے ساتھ زندگی گزارنے کا کلی طور پر حق حاصل ہے۔ مگر واقعہ یہ ہے کہ آج بھی محرومی اور امتیازات کی مختلف شکلیں ہمارے سماج میں موجود ہیں۔ مندرجہ ذیل واضح مثالوں پر غور کریں۔

□ 48 میں دہلی اور ملک کے متعدد مقامات پر تقریباً چار ہزار سکھوں کو قتل کر دیا گیا۔ متاثرہ خاندانوں کا احساس ہے کہ مجرموں کو سزا نہیں دی گئی۔

□ وادی کشمیر سے کئی ہزار کشمیری پنڈتوں کو اپنے گھر چھوڑنے پر مجبور کر دیا گیا، جو تقریباً دو دہائی کا عرصہ گزر جانے کے بعد بھی اپنے گھر واپس نہیں لوٹے ہیں۔

□ گجرات میں 2002 میں تقریباً دو ہزار سے زائد مسلمانوں کو قتل کر دیا گیا۔ ان متاثرہ خاندانوں کے بیچ جانے والے افراد آج بھی اپنے اپنے آبائی گاؤں واپس نہیں جاسکے ہیں اور کیمپوں میں زندگی بسر کرنے کو مجبور ہیں۔

ان مثالوں میں کون سی چیز مشترک ہے؟ یہ تمام کسی نہ کسی شکل میں امتیاز کے شکار ہوئے ہیں۔ ان میں سے ہر ایک طبقے کے افراد اپنی مذہبی شناخت کی وجہ سے ظلم و زیادتی کا نشانہ بنے ہیں۔ بالفاظ دیگر، شہریوں کے

سیاسی نظریہ

ایک گروہ کو آزادی کے بنیادی حق سے محروم کر دیا گیا ہے۔ دوسرے طریقے سے یہ بھی کہہ سکتے ہیں کچھ واقعات مذہبی استبداد (زیادتی) کی مثالیں ہیں اور یہ بین مذہبی غلبہ یا ایک مذہب کے دوسرے مذہب پر غلبہ کو ظاہر کرتے ہیں۔

سیکولرزم پہلا اور اولین ایسا فلسفہ یا نظریہ ہے جو بین مذہبی غلبہ کی تمام مشکلوں کی مخالفت کرتا ہے۔ ہر چند کہ یہ سیکولرزم کے تصور کا صرف ایک اہم پہلو ہے۔ اتنی ہی اہمیت کا حامل پہلو یہ بھی ہے کہ وہ ایک ہی مذہب کے اندر کسی مسلکی غلبہ کی بھی مخالفت کرتا ہے۔ آئیے ہم اس موضوع کا ذرا گہرائی سے مطالعہ کریں۔

درون مذہبی یا مسلکی غلبہ Intra-religious Domination

بعض لوگوں کا خیال ہے کہ مذہب محض عوام کے لئے عبادت کا درجہ رکھتا ہے اور ایک دن جب تمام لوگوں کی بنیادی ضرورتیں پوری ہو جائیں گی اور وہ ایک مطمئن اور خوش و خرم زندگی گزارنے لگیں گے تو ان کی زندگیوں سے مذہب غائب ہو جائے گا۔ اس طرح کا خیال دراصل انسان کی صلاحیت کے بارے میں بے جا اور مبالغہ آمیز احساس کا نتیجہ ہے۔ یہ بات بالکل ناممکن ہے کہ انسان کبھی کائنات کو مکمل طور پر جاننے کا اہل ہوگا اور وہ اس پر قادر ہوگا۔ ہم زیادہ سے زیادہ اپنی زندگی کو طول دے سکتے ہیں لیکن اسے لافانی نہیں بنا سکتے نہ ہی بیماریوں کو مکمل طور پر ختم کیا جاسکتا ہے اور نہ ہی ہم تقدیر اور حادثات کے عنصر کو اپنی زندگیوں سے نکال باہر کر سکتے ہیں۔ مفارقت یا انتقال (Separation or demise) اور نقصان انسانی زندگی کا نہ ختم ہونے والا حصہ ہے۔ چونکہ زیادہ تر مشکلات پریشانیوں خود ہماری پیدا کردہ ہوتی ہیں اس لئے انہیں ختم کیا جاسکتا ہے۔ بہر حال ہمارے کچھ مصائب کی وجہ، انسانی غلطیاں نہیں ہیں۔ اس طرح کے مصائب میں مذہب، فنون لطیفہ اور فلسفہ ہمارے کام آتے ہیں۔ سیکولرزم کا نظریہ بھی ان چیزوں کو تسلیم کرتا ہے چنانچہ یہ تصور مذہب کی مخالفت پر مبنی نہیں ہے۔

بہر حال بعض گہرے نوعیت کے مسائل کے لئے مذہب بھی کچھ حد تک ذمہ دار ہے۔ بطور مثال شاید ہی کوئی ایسا مذہب ہے جو مردوں کے ساتھ ساتھ عورتوں کو برابر کا درجہ دیتا ہے۔ مذہب میں جیسا کہ ہندو دھرم میں، بعض طبقات امتیازات کے مستقل شکار رہے ہیں۔ مثال کے طور پر دلتوں کے لئے مندروں میں داخلہ ممنوع ہے۔ اسی طرح ملک کے بعض علاقوں میں عورتیں مندروں میں نہیں جاسکتیں۔ جب مذہب ادارہ جاتی یا منظم شکل اختیار کرتا ہے تو وہ اکثر سب سے زیادہ قدامت پرست طبقہ کے زیر اثر آتا ہے جو کسی اختلاف رائے کو برداشت کرنے کا روادار نہیں ہوتا۔ امریکہ کے کئی حصوں میں مذہبی بنیاد پرستی ایک بڑا مسئلہ ہے اور اس کے نتیجے میں اندرون ملک اور

سیکولرزم

سیاسی نظریہ

بیرون ملک امن کو خطرہ لاحق ہے۔ وہ لوگ متعدد مذہبی فرقوں اور مسلکوں میں بٹے ہوئے ہیں اور ان کے درمیان اختلافات اکثر مسلکی تشدد کا باعث بنتا ہے اور اختلاف رائے کرنے والی اقلیتیں ظلم و ستم کا نشانہ بنتی ہیں۔ چنانچہ مذہبی غلبہ کی پہچان یا شناخت صرف بین مذہبی غلبہ سے نہیں کی جاسکتی۔ اس کی ایک دوسری نمایاں شکل مسلکی یا مذہبی فرقہ کا غلبہ ہے۔ چونکہ سیکولرزم ہر شکل میں ادارہ جاتی مذہبی غلبہ کی مخالفت کرتا ہے۔ اور وہ بین مذہبی ہی نہیں بلکہ وہ مسلکی غلبہ کو بھی چیلنج کرتا ہے۔

اب ہمارے پاس سیکولرزم کے خدوخال کے بارے میں ایک عمومی تصور موجود ہے۔ یہی ایک معیاری فلسفہ زندگی ہے جو ایک سیکولر معاشرے کی تشکیل چاہتا ہے۔ ایسا معاشرہ جو بین مذہبی یا بین مسلکی غلبہ سے پاک ہو اور ان کے درمیان سبھی اعتبار سے مفاہمت ہو۔ فی الحقیقت یہ اوصاف مذاہب کے اندر اور ان کے درمیان میں بھی اظہار آزادی اور مساوات جیسی اقدار کو پروان چڑھاتا ہے۔ اس وسیع تر نظریہ کے اندر اب ہم اس محدود اور خصوصی سوال کا جائزہ لیں گے کہ ان اہداف کو عملی شکل دینے کے لئے کس طرح کی ریاست درکار ہے۔ بالفاظ دیگر سیکولرزم کی علمبردار ریاست کو مذہبی فرقوں کے ساتھ کس طرح کا تعلق رکھنا چاہیے۔

8.2 سیکولر ریاست SECULAR STATE

مذہبی تعصبات اور امتیازات کو دور رکھنے کا ایک طریقہ یہ ہو سکتا ہے کہ ہم سب مل کر روشن خیالی کو پھیلانے کا کام کریں۔ لوگوں کے ذہن تبدیل کرنے میں تعلیم بڑی مددگار ثابت ہوتی ہے۔ ایک دوسرے کی مدد کرنے کی انفرادی مثالیں بھی طبقتوں اور فرقوں کے درمیان شک و شبہات اور عصبیتوں کو کم کرنے میں معاون ہو سکتی ہیں۔ سنگین فرقہ وارانہ تشدد کے دوران میں ایک ہندو کے ذریعہ ایک مسلمان کی جان بچانے یا ایک مسلمان کے ذریعہ ایک ہندو کی جان بچانے کے مواقع ہمارے لئے مشعل راہ ثابت ہو سکتے ہیں اس جذبے سے ہمیشہ ہمیں تحریک ملتی ہے۔ تاہم یہ امر ناممکن ہے کہ محض تعلیم یا نیک اور اچھے عمل کے ذریعہ ہی مذہبی تعصبات کو ختم کیا جاسکتا ہے۔ آج کے جدید معاشرے میں ریاست بے پناہ اختیارات کی حامل ہوتی ہے۔ مذہبی تعصبات اور بین فرقہ جاتی تنازعات سے پاک معاشرے کی تشکیل میں ریاست کا کردار بڑا اہم مانا جاتا ہے۔ ریاست استطاعت رکھتی ہے کہ وہ اس سے کس طرح نبرد آزما ہو سکتی ہے۔ اس مقصد کے لئے ہم دیکھیں گے کہ مذہبی رواداری کو فروغ دینے اور مذہبی جھگڑوں کو ختم کرنے کے لئے ہمیں کس طرح کی ریاست

اسے کیجیے

کچھ تدبیروں اور طریقوں کی فہرست مرتب کیجئے جو آپ کے خیال میں فرقہ وارانہ ہم آہنگی اور یکجہتی کو فروغ دینے میں معاون ثابت ہو سکتی ہیں۔

ریاست، کسی مذہبی گروہ کو غلبہ حاصل کرنے سے کیسے باز رکھے؟ اس کے لئے سب سے پہلے یہ ضروری ہے کہ ریاست کو چلانے کا اختیار کسی مخصوص مذہب کے پیشواؤں کے پاس قطعی نہیں ہونا چاہیے۔ ایسی ریاست جسے کوئی مذہبی رہنما چلاتا ہے مذہبی ریاست کہلاتی ہے۔ مذہبی ریاستوں میں جیسا کہ قرون وسطیٰ میں یورپ کی متعدد ریاستیں پاپائیت کے زیر تسلط تھیں، یا موجودہ دور میں طالبان کے زیر حکومت ریاستیں رہیں جن میں مذہبی اور سیاسی اداروں کے درمیان کوئی تفریق نہیں رہا کرتی، پاپائیت جو اپنے کلیسائی نظام، جبر و استبداد اور دیگر مذہبی گروہوں کو مذہبی آزادی نہ دینے کے حوالے سے مشہور ہیں۔ اگر ہم امن، آزادی اور مساوات جیسے اصولوں کی قدر کرتے ہیں تو ہمیں مذہبی اداروں کو ریاستی اداروں سے الگ کرنا ہی پڑے گا۔

بعض لوگوں کا خیال ہے کہ ریاست اور مذہب کے درمیان علیحدگی ایک سیکولر ریاست کے وجود کے لئے کافی ہے۔ لیکن عملاً ایسا نظر نہیں آتا ہے۔ متعدد ریاستیں مذہبی ہونے کے باوجود ایک مخصوص مذہب سے روابط رکھے ہوئے ہیں۔ بطور مثال 16 ویں صدی میں انگلینڈ کی حکومت کلیسائی نظام کے ہاتھ میں نہیں تھی مگر ریاست کا واضح طور پر جھکاؤ اینگلو چرچ اور اس کے ارکان کی طرف تھا۔ انگلینڈ میں اینگلو عیسائی مذہب کی ایک مسلمہ حیثیت موجود رہی ہے جو ریاست کا سرکاری مذہب کہلاتا تھا۔ آج پاکستان میں بھی ریاست کا سرکاری مذہب اسلام ہے۔ اس طرح کے نظام حکومت میں اندرونی سطح پر اختلاف رائے یا مذہبی مساوات کا دائرہ بڑا تنگ ہوتا ہے۔

اس پر بحث کیجئے

دوسرے مذاہب کی تعلیمات سے آگہی حاصل کرنا دراصل دوسرے مذاہب کے اور ان کے پیروکاروں کا احترام کرنے کی طرف پہلا قدم ہے۔ تاہم اس کے معنی یہ نہیں ہیں کہ ہم ان بنیادی انسانی قدروں کا احترام کرنے کے قابل ہیں جنہیں ہم اچھی طرح سمجھتے ہیں۔

صحیح اور حقیقی معنوں میں ایک سیکولر ریاست ہونے کے لئے ضروری ہے کہ وہ نہ صرف مذہبی حکومت کی مکمل طور پر نفی کرے بلکہ وہ کسی بھی مذہب سے کوئی رسمی، قانونی یا کسی بھی طرح کا کوئی واسطہ نہ رکھے۔ بہر حال ایک سیکولر ریاست کے لئے مذہب اور ریاست کے درمیان علیحدگی از حد ضروری ہے۔ تاہم اس کے لئے صرف اتنا ہی کافی نہیں ہے۔ ایک سیکولر ریاست کو اپنے مقاصد اور اصولوں کو اختیار کرنا چاہیے جو کم از کم جزوی طور پر غیر مذہبی بنیادوں پر قائم کئے گئے ہوں۔ ان مقاصد میں امن، مذہب کی آزادی، مذہبی جبر سے آزادی، امتیازات اور تعصبات، محرومی و نا کامی نیز بین مذہبی اور درون مذہبی مساوات کو شامل کیا جانا چاہیے۔

ان مقاصد کے حصول اور فروغ کے لئے ریاست کو کلیسائی نظام سے علیحدہ کیا جانا ضروری ہے نیز ان میں سے کچھ امور کے لئے بعض مذہبی اداروں کو بھی الگ کیا جانا ضروری ہے۔ لیکن اس کے معنی یہ نہیں ہیں کہ علیحدگی کے اس

سیاسی نظریہ

عمل کو کوئی مخصوص شکل دیدی جائے۔ درحقیقت، فطرت اور علیحدگی کی وسعت کا انحصار ان مخصوص قدروں پر ہوتا ہے جن کو فروغ دینا مقصود ہو نیز ان قدروں کا کس طرح تعین کیا جاتا ہے یہ عمل کچھ مختلف ہو سکتا ہے۔ اب ہم اس نوع کے دو تصورات کا جائزہ لیں گے جس میں ایک مغرب کا غالب تصور ہے جس کی بہترین نمائندہ ریاست امریکہ ہے اور اس کا متبادل دوسرا تصور ہے ہندوستانی سیکولرزم جس کی بہترین عکاسی ہندوستانی ریاستیں کرتی ہیں۔

8.3 سیکولرزم کا مغربی ماڈل یا پیکر

THE WESTERN MODEL OF SECULARISM

تمام سیکولر ریاستوں میں ایک قدر مشترک بات یہ ہے کہ نہ وہ مذہبی ریاستیں اور نہ ہی وہ لوگوں کو کوئی مذہب اختیار کرنے کے لئے مجبور کرتی ہیں۔ بالفاظ دیگر وہ کوئی مذہب قائم نہیں کرتیں۔ بہر کیف، جو سب سے زیادہ رائج الوقت تصورات ہیں وہ بڑی حد تک امریکی ماڈل سے متاثر ہیں۔ جس میں مذہب اور ریاست کے درمیان علیحدگی اور باہمی رضامندی سے وجود میں آئی ہے یعنی ریاست مذہبی امور میں کوئی مداخلت نہیں کرے گی۔ اور عین اس کے مطابق مذہب بھی ریاست کے معاملات میں کوئی دخل نہیں دے گی۔ ہر ایک کا اپنا اپنا آزادانہ دائرہ اختیار ہوتا ہے۔ ریاست کی پالیسی صرف مذہبی اصول کی بنیاد پر وضع نہیں کی جاسکتی ہے اور نہ ہی کسی سرکاری پالیسی کی بنیاد مذہبی درجہ بندی پر بن سکتی ہے۔ اگر ایسا ہوتا تو یہ ریاست میں مذہب بے جا اور خلاف قانون مداخلت ہوگی۔ اسی طرح کوئی ریاست کسی مذہبی ادارہ کو مالی امداد نہیں دے سکتی۔ وہ مذہبی فرقوں کے ذریعہ چلائے جا رہے تعلیمی اداروں کو مالی امداد فراہم نہیں کر سکتی۔ نہ ہی وہ مذہبی فرقوں کی سرگرمیوں میں مداخلت کر سکتی ہے جب تک کہ وہ اپنی سرگرمیاں ملکی قانون کے دائرہ کے اندر رہتے ہوئے چلا رہی ہیں۔ بطور مثال اگر کوئی مذہبی ادارہ کسی خاتون کو مذہبی پیشوا بننے سے روکتا ہے تو ریاست اس بارے میں کچھ نہیں کر سکتی۔ اگر کوئی مذہبی گروہ اختلاف رائے کرنے والوں کو اپنے مذہب سے باہر نکال دیتا ہے تو اس صورت میں بھی ریاست کا کردار ایک خاموش تماشائی کا ہوگا۔ اگر ایک مخصوص مذہب اپنے بعض پیروکاروں کو عبادت خانے کے مقدس مقام تک جانے کی اجازت نہیں دیتا ہے تو ریاست کے پاس اس کے سوا کوئی راستہ نہیں کہ وہ اس معاملہ کو متعلقہ مذہبی ادارہ پر چھوڑ دے۔ اس نقطہ نظر سے مذہب ایک نجی یا ذاتی معاملہ ہے اور اس کا ریاست کی پالیسی یا قانون سے کوئی تعلق نہیں ہے۔

سیکولرزم کا یہ مقبول عام تصور فرد کو عمل کی آزادی اور برابری کا حق کا آئینہ دار ہے۔ آزادی سے مراد فرد کو عمل کی آزادی ہے اور مساوات سے مراد افراد کے درمیان برابری اور مساوات ہے۔ اس خیال کے لئے کوئی جگہ نہیں کہ ایک طبقہ کو اپنے من پسند اصول و رواج پر عمل کرنے کی آزادی ملے۔ اسی طرح فرقہ کی بنیاد پر یا اقلیت کی بنیاد

سیکولرزم

سیاسی نظریہ

سیکولرزم

سیکولرزم کے بارے مصطفیٰ کمال پاشا ملک ترکی کا اتاترک کا نظریہ:

آئیے ہم ایک مختلف نوع کے سیکولرزم کا جائزہ لیں جو ترکی میں ۲۰ ویں صدی کے پہلے نصف میں رائج کیا گیا۔ یہ سیکولرزم وہ نہیں ہے جس میں ریاست اور مذہب کے درمیان ایک اصول حد فاصل ہوتا ہے بلکہ اس میں مذہب کے معاملات میں بڑی سرگرمی سے مداخلت کی گئی اور اسے دبانے اور کچلنے کی کوشش کی گئی۔ سیکولرزم کے اس نمونہ کو مصطفیٰ کمال اتاترک نے پیش کیا اور اسے پورے ملک میں رائج عمل کیا۔

وہ پہلی جنگ عظیم کے بعد برسرِ اقتدار آیا اور وہ ملک ترکی سے خلافت کے نظام کو ہرحال میں ختم کرنا چاہتا تھا۔ اتاترک اس بات کا قائل تھا کہ ترکی کو موجودہ بحران سے باہر نکالنے کا واحد راستہ یہی ہے کہ عوامی زندگی کا روایتی سوچ سے رشتہ توڑ دیا جائے۔ اس نے ترکی کو جدید سیکولر ریاست بنانے کے لئے جارحانہ انداز اختیار کیا۔ اتاترک نے خود اپنا نام مصطفیٰ کمال پاشا سے بدل کر کمال اتاترک کر دیا۔ ترکی زبان میں اتاترک کے معنی باپ کے ہیں یعنی وہ ترکی کی عوام کے لئے بابائے ترک کہلایا۔ ترکی کے مسلمان جو روایتی ٹوپی کا استعمال کیا کرتے تھے اس کے استعمال کو ایک قانون کے نفاذ کے ذریعے ممنوع قرار دیا نیز مردوں اور عورتوں میں مغربی لباس اختیار کرنے کی حوصلہ افزائی کی گئی۔ ترکی کینڈرکی جگہ پر مغربی (گری گورین) کینڈر کوراج دیا گیا۔ علاوہ ازیں 1928 میں ترکی زبان کا عربی رسم الخط ختم کر کے لاطینی رسم الخط رائج کیا گیا۔

کیا آپ ایسے سیکولرزم کا تصور کر سکتے ہیں جو آپ کو برقرار رکھے جس سے آپ پہچانے جاتے ہیں ان لباس کو استعمال کرنے جو آپ پہنا کرتے تھے اور اس زبان کو جس میں آپ تبادلہ خیال کیا کرتے تھے کو برتنے کی آزادی نہیں دیتا؟ آپ کے خیال میں اتاترک کا سیکولرزم کس اعتبار سے ہندوستانی سیکولرزم سے مختلف ہے؟

پر حقوق کی بھی بہت ہی کم گنجائش ہے۔ مغربی معاشروں کی تاریخ ہمیں بتاتی ہے کہ یہ تصویر کیوں ابھری۔ سوائے یہودیوں کی موجودگی کے بیشتر مغربی معاشروں میں بڑی حد تک مذہبی رنگی اور یکسانیت رہی۔ اس حقیقت کے تناظر میں یہ بات قدرتی ہے کہ انکی پوری توجہ اندرون مذہبی غلبہ کی طرف رہی ہے۔ ریاست کو چرچ سے علیحدہ رکھنے پر سخت زور دیا گیا تاکہ دوسری چیزوں کے علاوہ فرد کی آزادی کو یقینی بنایا جاسکے تاہم اس میں اکثر بین مذہبی مسائل (یعنی اقلیت کے حقوق) مساوات کو نظر انداز کیا گیا۔ انجام کار سیکولرزم کے اس غالب تصور میں ریاست کی حمایت سے مذہبی اصلاحات کے خیال کے لئے کوئی گنجائش نہیں رہی۔ یہ پہلو دراصل اس سوچ کا راست نتیجہ ہے کہ

سیکولرزم

سیاسی نظریہ

ریاست اور مذہب کے درمیان کسی طرح کا کوئی تعلق نہیں ہونا چاہیے اور یہ دونوں بالکل علیحدہ علیحدہ ادارے ہیں۔

نہرو کا سیکولرزم

تمام مذاہب کو ریاست کی طرف سے مساویانہ تحفظ فراہم ہوگا یہ تھا نہرو کا جواب جب ان سے ایک طالب علم نے یہ پوچھا کہ آزاد بھارت میں سیکولرزم کی کیا حیثیت ہوگی۔ وہ چاہتے تھے کہ ایک سیکولر ریاست ایسی ہونی چاہیے جو تمام مذاہب کو نظر انداز کرے اور نہ ہی وہ کسی مذہب کو سرکاری یا ریاستی مذہب کی حیثیت سے اختیار کرے۔ نہرو بھارتی سیکولرزم کے فلاسفر تھے۔ نہرو نے نہ کسی مذہب کو اختیار کیا اور اس پر عمل کیا اور نہ ہی وہ خدا میں یقین رکھتے تھے۔ لیکن ان کے نزدیک سیکولرزم کے معنی مذہب کی مخالفت نہیں تھا۔ اس اعتبار سے نہرو کا تصور ترکی کے کمال اتاترک سے بہت مختلف تھا۔ اسی کے ساتھ ساتھ نہرو اس بات کے بھی قائل نہیں تھے کہ ریاست اور مذہب کو مکمل طور سے ایک دوسرے سے الگ کر دینا چاہیے۔ ایک سیکولر ریاست سماجی اصلاح کے لئے مذہبی معاملات میں مداخلت کر سکتی ہے۔ نہرو نے بذات خود ذات پات کے امتیازات، جہیز اور سستی کے خاتمہ کے لئے قانون سازی نیز ہندوستانی خواتین کو سماجی آزادی اور وہ تمام قانونی حقوق عطا کرنے میں کلیدی رول ادا کیا تھا۔

نہرو کئی معاملوں میں نرم رویہ اختیار کرنے کے لئے آمادہ رہتے تھے۔ لیکن وہ ایک چیز پر نہایت مضبوطی سے قائم رہے اس پر انھوں نے کوئی مصالحت نہیں کی۔ سیکولرزم ان کے نزدیک ہر طرح کی فرقہ پرستی کو روکنے کا ایک موثر ہتھیار تھا۔ نہرو فرقہ پرستی بالخصوص اکثریتی فرقہ کی فرقہ پرستی کے بڑے سخت ناقد تھے جو ان کے خیال میں ملک کی یکجہتی اور وحدت کے لئے سب سے بڑا خطرہ ہو سکتی ہے۔ سیکولرزم ان کے لئے صرف اصولوں کا معاملہ نہیں تھا۔ بلکہ یہ ہندوستان کی یکجہتی اور وحدت کے تحفظ کی واحد ضمانت تھی۔

8.4 سیکولرزم کا بھارتی ماڈل (نمونہ)

THE INDIAN MODEL OF SECULARISM

اکثر یہ کہا جاتا ہے کہ ہندوستانی سیکولرزم مغربی سیکولرزم کی نقل یا چربہ ہے تاہم ہمارے آئین کا ذرا گہرائی سے مطالعہ کرنے سے یہ بات سامنے آتی ہے کہ معاملہ یہ نہیں ہے۔ ہندوستان کا سیکولرزم بنیادی اعتبار سے مغربی سیکولرزم سے بہت مختلف ہے۔ ہندوستانی سیکولرزم صرف ریاست اور مذہب کے درمیان علیحدگی پر ہی توجہ نہیں دیتا ہے بلکہ بین مذہبی برابری اس کے تصور کا ایک اہم جز ہے۔ آئیے مزید اس بات کی تشریح کرتے ہیں۔ کون سی چیز ہندوستان کے سیکولرزم کو ممتاز بناتی ہے؟ سب سے پہلے یہ تصور ہندوستان کے اندر مختلف مذاہب اور کثیر مذہبی رنگ رنگی ہے جو مغرب کے جدید تصورات اور قومیت کے نظریات کے منظر عام پر آنے کے بہت پہلے سے موجود ہے۔ ہندوستان میں پہلے ہی سے مذہبی رواداری اور ہم آہنگی کا ایک ماحول رہا ہے۔ بہر حال ہمیں یہ نہیں بھولنا چاہیے کہ مذہبی غلبہ کے ساتھ رواداری کیا واقعی قابل عمل ہے۔ یہ ہر ایک فرد کو کچھ گنجائش فراہم کرتا ہے۔

سیکولرزم

سیاسی نظریہ

لیکن اس طرح کی آزادی عموماً محدود نوعیت کی ہوتی ہے۔ علاوہ ازیں، رواداری کے باعث آپ کا سابقہ ایسے لوگوں سے بھی پڑتا ہے جنہیں آپ اپنا ہم خیال نہیں بلکہ مخالف پاتے ہیں۔ اگر کوئی معاشرہ ایک بڑی خانہ جنگی سے ابھر کر دوبارہ پٹری پر آ رہا ہے تو یہ چیز اس کے لئے ایک بڑی اچھی بات ہے۔ لیکن امن کے حالات میں ایسا نہیں جس میں لوگ برابری کا درجہ اور عزت و وقار کا مقام حاصل کرنے کے لئے جدوجہد کر رہے ہوں۔



جدید مغربی افکار و تصورات کے ظہور نے مساوات کے غالب تصور کو بھی متاثر کیا ہے جسے اب تک قابل اعتبار اور قابل توجہ نہیں سمجھا گیا ہے۔ اس سے یہ تصورات مزید نکھر کر ہمارے سامنے آئے ہیں جس سے فرقوں اور طبقوں کے درمیان بھی مساوات کے تصور کو رواج دینے میں معاونت حاصل ہے۔ اسی طرح اس نے مذہبی درجہ بندی کے خیال کو تبدیل کر کے اس کی جگہ پر بین فرقہ جاتی مساوات کے شعور کو رائج کیا ہے۔ پس ہندوستانی سیکولرزم نے مغرب سے آنے والے تصورات و افکار اور ہمارے معاشرے میں پہلے ہی سے موجود مذہبی و تہذیبی رنگارنگی کے ارتباط سے ایک منفرد پہچان بنائی اور اس کے نتیجے میں بین مذہبی غلبہ اور اندرون مذہبی غلبہ دونوں پر برابر توجہ دی گئی ہے۔ ایک طرف ہندوستانی سیکولرزم ہندو دھرم میں دلتوں اور عورتوں پر جبر و استبداد کی مخالفت کرتا ہے وہیں دوسری طرف اسلام یا عیسائی مذہب میں عورتوں کی راہ میں امتیازی رویہ کی بھی مخالفت کرتا ہے۔ علاوہ

سیکولرزم

سیاسی نظریہ

ازیں وہ مذہبی اقلیتی فرقوں کے حقوق کو اکثریتی فرقہ کی طرف سے لاحق ممکنہ خطرات کا بھی احساس رکھتا ہے۔ یہ پہلا اہم فرق ہے جو اسے سیکولرزم میں مغرب کے غالب تصور سے ممتاز کرتا ہے۔

اس پر بحث کیجئے

نوجوان نسل کے نزدیک مذہبی شناختیں اور مذہبی اختلافات کوئی معنی و اہمیت نہیں رکھتے۔

اسی کے ساتھ ہی دوسرا فرق یہ ہے کہ ہندوستانی سیکولرزم نہ صرف فرد کی مذہبی آزادی کی بات کرتا ہے بلکہ وہ اقلیتی فرقوں کی مذہبی آزادی کا بھی خیال کرتا ہے۔ اس کے تحت ہر فرد کو اپنی پسند کا مذہب اختیار کرنے کا حق حاصل ہے۔ اسی طرح مذہبی اقلیتوں کو اپنی شناخت کے ساتھ رہنے اپنی تہذیب و ثقافت کی حفاظت کرنے اور تعلیمی ادارے قائم کرنے کا حق حاصل ہے۔

تیسرا فرق یہ ہے کہ ایک سیکولر ریاست کو اندرون مذہبی غلبہ کے بارے میں بھی فکر مند ہونا چاہیے، ہندوستانی سیکولرزم میں یہ گنجائش موجود ہے۔ وہ ریاست کی مدد سے مذہبی اصلاح کا فریضہ انجام دے سکتا ہے۔ غرض کہ ہندوستانی آئین چھوٹا چھوٹا مومنوع قرار دیتا ہے۔ ہندوستانی ریاست نے کئی قوانین پاس کئے ہیں جس کے تحت کم سنی کی شادی پر پابندی لگائی گئی اور بین فرقہ جاتی شادیوں کی اجازت دی گئی جن کی ہندو دھرم میں سخت ممانعت ہے۔ ہندوستانی ریاست مذہبی جبر کے تدارک کے لئے اس مذہب کے ساتھ صحیح طریقہ سے پیش آ سکتی ہے۔ چھوٹا چھوٹا یا ذات پات کی تفریق پر پابندی لگانے کا اقدام اس امر کا عکاس ہے۔ وہیں پر وہ مثبت رویہ بھی اختیار کرتی ہے۔ چنانچہ ہندوستان کا آئین تمام مذہبی اقلیتوں کو اپنے تعلیمی ادارے قائم کرنے اور انھیں چلانے کا اختیار دیتا ہے جو ریاست سے مالی امداد بھی حاصل کر سکتے ہیں۔ آزادی، امن اور مساوات کو فروغ دینے کے لئے ریاست کو ان تمام پیچیدہ حکمت عملیوں کو اختیار کرنا چاہیے۔

اب یہ بات واضح ہو جانی چاہیے کہ ”تمام مذاہب کے مساویانہ احترام“ کے اس فقرہ سے ہندوستان سیکولرزم کی توضیح نہیں کی جاسکتی۔ اگر اس فقرہ سے مراد تمام مذاہب کے درمیان پر امن بقائے باہم یا رواداری ہے تو یہ بات سیکولرزم کے معنی کو بیان کرنے کے لئے کافی نہیں ہوگی کیونکہ یہ تصور بقائے باہم یا رواداری سے بہت زیادہ وسیع معنی رکھتا ہے۔ اگر اس فقرہ کے معنی تمام مذاہب کے اور ان کے رسومات کے تئیں مساویانہ احترام کا جذبہ ہے تو اس بارے میں ابہام پایا جاتا ہے جسے دور کرنے کی ضرورت ہے۔ ہندوستانی سیکولرزم اصولی طور پر ریاست کو تمام

سیکولرزم

سیاسی نظریہ

سیکولرزم آئیے اس پر غور کریں

کیا مندرجہ ذیل نکات سیکولرزم سے مطابقت رکھتے ہیں؟

- ☆ اقلیتی فرقہ کو مذہبی سفر کے لئے سبسڈی دینا
- ☆ سرکاری دفاتر میں مذہبی رسوم کا اہتمام کرنا

اسے کریئے

- ☆ ذیل میں سے کوئی ایک فلم (مثلاً باجے یا گرم ہوا) دیکھیے۔ ان فلموں میں سیکولرزم کے کون سے معیار کئے گئے ہیں؟
- ☆ اس مختصر کہانی کو پڑھیے۔ 'نیم ان فور سینگ پاراڈائز' (Name in For Saking Paradise: Story from Laddakh) مصنف: عبدالغنی شیخ

مذہب میں مداخلت کی اجازت نہیں دیتا ہے۔ اس طرح کی مداخلت سے ہر مذہب کے بعض پہلوؤں کے بارے میں احترام صیغہ نظر نہیں آتا۔ مثال کے طور پر، مذہبی لحاظ سے ذات کی بنیاد پر درجہ بندی کو ہندوستانی سیکولرزم تسلیم نہیں کرتا ہے۔ سیکولر ریاست کے لئے یہ لازمی نہیں کہ وہ ہر مذہب کے ہر پہلو کے ساتھ احترام سے پیش آئے۔ وہ ادارہ جاتی یا منظم مذاہب کے بعض تصورات کے خلاف اتنی ذمہ داری اختیار کرنے کی اجازت دیتا ہے۔

8.5 ہندوستانی سیکولرزم پر تنقیدیں

ہندوستانی سیکولرزم سخت تنقیدوں کا ہدف بنا آیا ہے۔ آخر وہ تنقیدیں ہیں کیا؟ کیا ہم ان سے سیکولرزم کا دفاع کر سکتے ہیں؟۔

مذہب مخالف Anti-religious

سب سے پہلے یہ موثر دلیل دی جاتی ہے کہ سیکولرزم کا نظریہ مذہب کی مخالفت پر مبنی ہے۔ ہم نے یہ ثابت کیا ہے کہ سیکولرزم ادارہ جاتی مذہبی غلبہ کے خلاف ہے۔ یہ مذہب مخالف جیسے تصور سے میل نہیں کھاتا ہے۔ اسی طرح بعض لوگ یہ دلیل پیش کرتے ہیں کہ سیکولرزم سے مذہبی شناخت کو خطرہ لاحق ہے۔ حالانکہ ہم نے ابتدا میں یہ بات نوٹ کی تھی کہ سیکولرزم مذہبی آزادی اور مساوات کی ترویج کرتا ہے۔ اس واسطے بلاشبہ وہ مذہبی شناخت کے لئے خطرہ

سیکولرزم

سیاسی نظریہ

نہیں بلکہ اس کا محافظ ہے۔ ہاں! وہ یقیناً مذہبی شناخت کی ان بعض شکلوں کی جو غیر استدلالی، منتشر، ذکرپن، کسی گروہ کو محروم کرنے والی حرکات اور مذاہب کے درمیان نفرت پھیلانے والی ہیں، پر زور مخالفت کرتا ہے۔

مغرب سے درآمد شدہ Western Import

دوسری تنقید یہ کی جاتی ہے کہ سیکولرزم کا تعلق مذہب عیسائیت سے ہے چنانچہ یہ مغرب کا نظریہ ہے اور اس بنا پر یہ ہندوستان کے حالات سے مطابقت نہیں رکھتا۔ بظاہر یہ عجیب و غریب شکوہ ہے جبکہ آج ہندوستان میں پتلون سے لے کر انٹرنیٹ اور پارلیامانی جمہوریت وغیرہ ایسی ہزاروں نہیں لاکھوں چیزیں ہیں جن کی ایجاد مغرب میں ہوئی ہے۔ اس کا ایک جواب یہ بھی ہو سکتا ہے کہ اگر ایسا ہے تو کیا ہوا؟ کیا آپ نے کبھی کسی یورپی شخص کو یہ شکایت کرتے سنا، صفر کا موجد ہندوستان ہے اس لئے وہ اس سے کام نہیں کر سکتے؟

بہر حال یہ ایک سطحی فہم کا جواب ہے۔ حقیقی معنی میں ایک سیکولر ریاست کے قیام کے لئے جو بات سب سے زیادہ اہم اور ضروری ہے وہ یہ ہے کہ اس کے اپنے مقاصد ہونے چاہئیں۔ مغرب میں سیکولر ریاستیں اس وقت وجود میں آئیں جب انہوں نے سیاسی اور سماجی زندگی پر پوری طرح سے حاوی مذہبی طبقہ کی حکمرانی کو چیلنج کیا۔ چنانچہ یہ کہا جاسکتا ہے کہ سیکولرزم کا مغربی ماڈل عیسائی دنیا کی پیداوار نہیں ہے۔ آخر اس کے مغربی ہونے کا دعویٰ کس بنیاد پر کیا جاسکتا ہے؟

ریاست اور مذہب کے درمیان باہمی رضامندی سے علیحدگی ہے، جس کے بارے میں یہ تصور کیا جاتا ہے کہ یہ مغرب کے سیکولر معاشروں کے لئے ایک آئیڈیل یا مثالی حیثیت رکھتا ہے، یہ تمام سیکولر ریاستوں کا حتمی وصف نہیں ہے۔ مختلف سیکولر معاشروں نے علیحدگی کے نظریہ کی اپنے اپنے طور پر تعبیر اور تشریح کی ہے یعنی یہ پہلو ہر معاشرہ میں جدا جدا ہے۔ ایک سیکولر ریاست مختلف طبقوں کے مابین امن اور رواداری کو فروغ دینے کے لئے مذہب سے ایک اصولی فاصلہ بنائے رکھتی ہے اور وہ بعض مخصوص طبقات کے حقوق کے تحفظ کے لئے مذہب میں مداخلت بھی کرتی ہے۔

بالکل یہی بات ہندوستان میں ہوتی ہے۔ ہندوستان نے سیکولرزم کا ایک ایسا ماڈل پیش کیا ہے جسے صرف ہندوستانی سرزمین پر مغربی پودے سے تعبیر نہیں کیا جاسکتا۔ امر واقعہ یہ ہے کہ ہندوستانی سیکولرزم کے ماخذ مغربی اور غیر مغربی دونوں تصورات موجود ہیں۔ جس طرح مغربیت میں چرچ ریاست کے درمیان علیحدہ مرکزی حیثیت رکھتا ہے اسی طرح ہندوستان جیسے ملکوں میں مختلف مذہبی فرقوں کے درمیان پر امن بقائے باہم مضبوط طور سے نہایت اہمیت کا حامل ہے۔

سیکولرزم پر تیسرا الزام یہ ہے کہ وہ اقلیتوں کا خصوصی خیال رکھتا ہے۔ یہ بالکل صحیح ہے کہ ہندوستانی سیکولرزم اقلیت کے حقوق کی بات کرتا ہے اس لئے یہ سوال بھی پیدا ہوتا ہے کہ کیا یہ واقعی درست ہے؟ آئیے! اس مثال پر ذرا غور کریں۔ ایک انتہائی برق رفتار سے جاری ٹرین کے ایک ڈبے میں چار افراد سفر کر رہے ہیں۔ دوران سفر ان چاروں میں سے ایک سگریٹ پینے کی خواہش ظاہر کرتا ہے۔ اس پر ان میں سے دوسرا مسافر کہتا ہے کہ وہ سگریٹ کا دھواں برداشت نہیں کر سکتا جبکہ دیگر دونوں بقیہ مسافر بھی سگریٹ نوشی کرتے ہیں لیکن وہ اس بارے میں خاموش رہتے ہیں۔ آخر کار اس مسئلہ کو حل کرنے کے لئے ایک تجویز پیش کی جاتی ہے کہ اس پر رائے (ووٹ) ہو۔ دونوں کبھی کبھار سگریٹ نوشی کرنے والے عادی سگریٹ نوشی کرنے والے کا ساتھ دیتے ہیں۔ اس طرح سگریٹ نہ پینے والے مسافر کو دو ووٹوں کے فرق سے شکست ہوتی جاتی ہے۔ ووٹنگ کا یہ نتیجہ درست معلوم ہوتا ہے۔ لیکن جو شخص اقلیت میں ہے اسے نقصان نہ اٹھانا پڑے اس لئے جمہوری طریقہ اختیار کیا گیا؟۔



میرے خیال میں ہر کے ساتھ ایک جیسا معاملہ کرنا ہمیشہ درست نہیں ہو سکتا۔

اب ذرا اس مسئلہ کو قدر تبدیل کر کے دیکھیں۔ فرض کیجئے کہ سگریٹ نہ پینے والا دمہ کا مریض ہے۔ سگریٹ کے دھوئیں سے اس پر دمہ کا جان لیوا دورہ پڑ سکتا ہے۔ اس کا یہ کہنا کہ دوسرے مسافر سگریٹ نہ پیئیں اس بات کی غمازی کرتا ہے۔ اس معاملہ سے اس کا بنیادی اور نہایت اہم مفاد وابستہ ہے۔ اس تناظر میں معاملہ کو سلجھانے کے لئے پہلے جو طریقہ کار اختیار کیا گیا تھا کیا وہ صحیح ہے؟ کیا آپ کے خیال میں عادی سگریٹ نوش کو ٹرین کے اپنے منزل مقصود تک پہنچنے تک سگریٹ پینے سے باز رہنا چاہیئے؟ اب آپ اس بات سے اتفاق کریں گے کہ جب معاملہ بنیادی مفادات کا ہو تو ووٹنگ یا رائے دہی کا جمہوری طریقہ کار نامناسب ہے۔ کیا ایک فرد کو اپنے انتہائی اہم مفاد کے تحفظ کا ترجیحی حق حاصل ہے۔ کیا جو بات افراد کے لئے ضروری اور صحیح ہے وہی بات طبقات کے لئے بھی صحیح ہے اور کیا اقلیتوں کے انتہائی بنیادی مفادات کو نقصان نہیں پہنچنا چاہیئے اور ان کا دستوری قوانین کے ذریعہ تحفظ کیا جانا چاہیئے۔ بالکل یہی چیز ہندوستان کے آئین میں درج ہے۔ اقلیت کے ان حقوق کو اس وقت تک درست اور صحیح قرار دیا جاسکتا ہے جب تک کہ یہ ان کے بنیادی مفادات کو تحفظ فراہم کر رہے ہوتے ہیں۔

سیکولرزم

سیاسی نظریہ

سیکولرزم

اس مرحلہ پر کچھ لوگ یہ شکوہ کر سکتے ہیں کہ اقلیتوں کے حقوق خصوصی مراعات کا درجہ کیوں رکھتے ہیں جو دوسروں کے مفادات کو نظر انداز کر کے بنائے گئے ہیں۔ لہذا اس طرح کے خصوصی مراعات دینے کی کیا ضرورت ہے؟ اس سوال کا مثبت جواب ایک دوسری مثال سے بہتر طور پر دیا جاسکتا ہے۔ فرض کیجئے کہ پہلی منزل پر بنے ایک آڈیٹوریم میں ایک فلم کی نمائش کی جارہی ہے۔ آڈیٹوریم میں صرف سیڑھیوں کے ذریعہ پہنچا جاسکتا ہے۔ ہر کسی کو ٹکٹ خریدنے اور سیڑھیوں سے اوپر آڈیٹوریم میں جا کر فلم دیکھنے کی آزادی حاصل ہے۔ کیا واقعی ہر ایک شخص اس آزادی کا فائدہ اٹھا سکتا ہے؟ تصور کیجئے! دیرینہ شائقین میں کچھ ضعیف لوگ شامل ہیں اور کچھ ایسے ہیں جنکی ٹانگیں حال ہی میں ٹوٹی ہیں جب کہ کچھ لوگ جسمانی طور پر معذور ہیں۔ ان میں سے کوئی سیڑھیاں چڑھنے کی سکت نہیں رکھتا۔ کیا آپ کے خیال میں ایسے لوگوں کے لئے لفٹ یا وہیل چیئر کی سہولت فراہم کرنا ایک غلط قدم ہوگا؟ اس طرح کی سہولت فراہم کرنے سے وہ لوگ بھی آڈیٹوریم میں پہنچ سکتے ہیں جیسا کہ دوسرے سیڑھیوں کی مدد سے پہنچ سکتے ہیں۔ چونکہ یہ لوگ اقلیت میں ہیں اس لئے انہیں سیڑھیاں طے کرنے کے لئے ایک مختلف ذریعہ کی ضرورت ہے۔ اگر اس طرح کے مقامات پر پہنچنے کے لئے صرف نوجوانوں اور تندرست لوگوں کی ضروریات کا خیال کرتے ہوئے بنائے جائیں گے تو بعض طبقوں کے لوگ فلم دیکھنے جیسی چیزوں سے ہمیشہ ہمیشہ کے لئے محروم رہ جائیں گے۔ ایسے لوگوں کے لئے خصوصی انتظام کرنے کے یہ معنی نہیں ہوئے کہ ان کے ساتھ کوئی خصوصی سلوک کیا جا رہا ہے۔ جو رویہ سب کے ساتھ اختیار کیا جا رہا ہے وہی رویہ ان کے ساتھ بھی روا رکھا گیا ہے۔ اس میں یہ سبق موجود ہے کہ اقلیت کے حقوق کوئی خصوصی مراعات نہیں ہیں اور انہیں اس نگاہ سے نہیں دیکھا جانا چاہیئے۔

مداخلت Interventionist

چوتھی تنقید یہ ہے کہ سیکولرزم ایک استبدادی تصور ہے اور وہ مختلف طبقوں کی مذہبی آزادی میں بے جا مداخلت کرتا ہے۔ یہ ہندوستانی سیکولرزم کے بارے میں غلط تجزیہ ہے۔ یہ صحیح ہے کہ ہندوستانی سیکولرزم باہمی رضامندی سے علیحدگی کے خیال کو مسترد کرتا ہے چنانچہ وہ مذہب میں عدم مداخلت کے تصور کو بھی رد کرتا ہے۔ تاہم وہ بے جا دخل اندازی کی روش کو اختیار نہیں کرتا۔ بھارتی سیکولرزم ایک اصولی فاصلہ رکھنے کے فلسفہ پر عمل کرتا ہے جو مذہب میں مداخلت کرنے کی اجازت ہرگز نہیں دیتا۔ علاوہ ازیں، دخل اندازی کے یہ معنی نہیں کہ وہ جبری مداخلت یا زور زبردستی پر مبنی ہو۔

بلاشبہ یہ بات درست ہے کہ ہندوستانی سیکولرزم ریاست کو مذہبی اصلاح کی اجازت دیتا ہے۔ لیکن اس کو اوپر سے مسلط کردہ اصلاحات کے زمرے میں نہیں رکھا جاسکتا ہے۔ بہر حال یہ سوال کیا جاسکتا ہے کہ کیا وہ اصلاح

سیاسی نظریہ

کا کام مستقل مزاجی سے انجام دے رہی ہے؟ تمام مذہبی فرقوں کے ذاتی قوانین (Personal Laws) میں اب تک کیوں اصلاح نہیں کی گئی ہے۔ یہ معاملہ ہندوستانی ریاست کے لئے ایک بڑا چیلنج ہے۔ اس کی حالت فارسی کے اس مقولہ نہ جائے رفتن نہ پائے ماندن کے مصداق ہے۔ ایک سیکولر شخص (سیکولرسٹ) پرسنل لاز (شادی بیاہ اور دیگر عائلی و خاندانی معاملات کے متعلق مختلف مذاہب کے قوانین) کو فرقہ وارانہ نوعیت کے حقوق قرار دے سکتا ہے جن کو آئین نے تحفظ کی ضمانت دی۔ یا وہ ان عائلی قوانین کو سیکولرزم کے بنیادی اصولوں کی توہین اس بنیاد پر قرار دیتا ہے کہ یہ قوانین خواتین کو برابری کا درجہ نہیں دیتے اس لئے انہیں منصفانہ قرار نہیں دیا جاسکتا۔ عائلی قوانین یا پرسنل لاز کو دراصل بین مذہبی غلبہ سے آزادی یا اندرون مذہبی تسلط سے آزادی کے مظاہر ہیں۔ ان کو اسی تناظر میں دیکھا جانا چاہیے۔



ایک ریاست کس طرح تمام مذاہب کو مساویانہ اور برابر کا درجہ دے سکتی ہے؟ کیا ہر مذہب کے ماننے والوں کو سب کے برابر چھٹیاں دے کر ایسا کیا جاسکتا ہے؟ یا سرکاری تقریبات کے موقع پر کسی مذہبی رسم کی ادائیگی پر پابندی لگا کر یہ مقصد حاصل کیا جاسکتا ہے؟

اس طرح کے فکری نوعیت کے داخلی تضادات کسی بھی تہہ دار فلسفہ عمل کے جزو ہوتے ہیں لیکن یہ چیز ایسی نہیں کہ اس کے ساتھ ایسے ہی ہمیشہ رہا جائے۔ چنانچہ پرسنل لاز کی اس طرح اصلاح کی جانی چاہیے کہ ان سے اقلیت کے حقوق بھی محفوظ رہیں اور مرد اور عورت کے درمیان عدم مساوات بھی ختم ہو۔ مگر اس طرح کی تبدیلی ریاست یا گروہی جبر سے نہیں لائی جاسکتی ہے۔ نہ ہی ریاست اس معاملہ میں مکمل طور پر الگ تھلگ رہنے کی پالیسی اختیار کر سکتی ہے۔ ریاست اس سلسلہ میں ہر مذہب کے اندر موجود روشن خیال اور جمہوریت پسند افراد کی پشتبانی کا فریضہ انجام دے سکتی ہے۔

ووٹ بنک کی سیاست Vote Bank Politics

پانچواں استدلال یہ ہے کہ سیکولرزم ووٹ بنک کی سیاست کی حوصلہ افزائی کرتا ہے۔ یہ دعویٰ مکمل طور پر غلط نہیں ہے۔ کیونکہ یہ تجربہ اور مشاہدے کی بنیاد پر ہے مگر ہمیں اس معاملے کو پورے تناظر میں رکھ کر دیکھنا چاہیے۔ اول یہ کہ جمہوریت میں سیاستدانوں کو ووٹ حاصل کرنے کی ضرورت ہوتی ہے اور یہ ان کے پیشہ کا ایک حصہ

سیکولرزم

سیاسی نظریہ

ہے۔ جمہوری سیاست بڑی حد تک اسی کا نام ہے۔ ایک سیاستدان کو اس کے لئے مورد الزام ٹھہرانا غلط ہے۔ اصل سوال یہ ہونا چاہیے کہ وہ ووٹ کس بنیاد پر مانگ رہا ہے۔ کیا وہ اپنے ذاتی مفاد یا اقتدار حاصل کرنے کے لئے یا وہ اس گروہ کی فلاح و بہبود کے لئے ووٹ مانگ رہا ہے جس سے وہ جڑا ہے۔ اگر اس گروہ یا گروہ کو اس سیاستدان سے کوئی فیض نہیں پہنچتا ہے جس کو انہوں نے اس کے وعدے کی بنیاد پر ووٹ دیا تھا تو اس صورت میں بلاشبہ اس سیاستدان کو مورد الزام ٹھہرایا جاسکتا ہے۔ اگر سیکولر سیاستدان جو اقلیتوں کے ووٹ حاصل کرنا چاہتا ہے اور ان کے وہ مطالبات پورے کرنے میں بھی کامیاب ہوتا ہے جو اقلیتیں چاہتی ہیں تو یہ دراصل سیکولر منصوبہ کی کامیابی ہے۔ یہی سیکولرزم کے مقاصد ہیں جس میں اقلیتوں کے مفادات کا تحفظ شامل ہے۔

لیکن اگر زیر بحث گروپ کی فلاح دوسرے گروپوں کے حقوق اور مفادات کو نظر انداز کر کے کی جائے تو کیا یہ صحیح ہوگا؟ اگر یہ سیکولر سیاستدان اکثریتی گروہ کے مفادات کو نقصان پہنچاتے ہیں تو کیا یہ درست ہوگا؟ تب تو اس سے نا انصافی کا ایک نیا دور وجود میں آئے گا۔ کیا آپ اس طرح کی مثالوں کا تصور کر سکتے ہیں، ایک دو نہیں بلکہ پورا گروہ اس طرح کی سوچ اور دعویٰ کر سکتا ہے کہ پورا نظام اقلیتوں کے حق میں جھکا ہوا ہے؟ مگر ذرا اگر رائی سے غور کریں گے تو آپ کو معلوم ہوگا کہ ہندوستان میں ایسا کچھ ہونے کے کوئی آثار نہیں ہیں۔ قصہ مختصر یہ کہ اس طرح کی ووٹ بنک سیاست کوئی غلط بات نہیں ہے لیکن یہ اس شکل میں غلط ہوتی جب انصاف کا موجب نہ بنے۔ یہ حقیقت ہے کہ سیکولر جماعتیں ووٹ بنک کی سیاست کرتی ہیں، کوئی تشویش کی بات نہیں۔ تمام سیاسی جماعتیں بعض سماجی گروہوں کے تئیں یہی رویہ اختیار کرتی ہیں۔

نا قابل عمل منصوبہ Impossible Project

پانچویں اور آخری تنقید سخت ہو سکتی ہے کیوں کہ سیکولرزم قابل عمل مسئلہ نہیں ہے کیونکہ اسے ایک پیچیدہ مسئلے کا حل تلاش کرنے کے لئے بہت زیادہ کاوش کی ضرورت پڑتی ہے۔ آخر یہ مسئلہ کیا ہے؟ اگر لوگوں میں بہت زیادہ گہرے مذہبی اختلافات ہوں گے تو ان کا ایک ساتھ مل جل کر رہنا ناممکن ہو جائے گا۔ لیکن یہ مشاہدہ اور یہ تجربہ اس بنیاد پر ایک غلط دعویٰ ہے۔ ہندوستانی تہذیب کی تاریخ اس بات کی گواہ ہے کہ کثرت میں وحدت کا فلسفہ قابل عمل ہے۔ اس کے نمونے دنیا کے دوسرے حصوں میں بھی ملتے ہیں۔ عثمانیہ سلطنت کی ایک روشن مثال موجود ہے۔ تاہم اب ناقدین یہ کہہ سکتے ہیں کہ عدم مساوات اور ناہمواری کے حالات میں بقائے باہم کا وجود ممکن ہے۔ ہر ایک کو اس طرح کی درجہ بندی کے نظام میں رہنے کا حق مل سکتا ہے۔ مگر لوگ یہ نکتہ اٹھاتے ہیں کہ آج کی دنیا میں

سیکولرزم

سیاسی نظریہ

یہ قابل عمل اس لئے نہیں ہو سکتا کیونکہ آج مساوات ہمارے کلچر کا ایک اہم اور غالب پہلو بن گیا ہے۔ اس تنقید کا جواب ایک دوسرے طریقہ سے دیا جاسکتا ہے۔ ناقابل عمل مقصد کو حاصل کرنے سے قطع نظر، ہندوستانی سیکولرزم مستقبل کی دنیا کے لئے ایک آئینہ کی حیثیت رکھتا ہے۔ ہندوستانی میں جس عظیم تجربہ پر عمل ہو رہا ہے اسے پوری دنیا میں بڑی گہرائی اور بڑی دلچسپی سے دیکھا جا رہا ہے۔ ایسا اس لئے ہو رہا ہے کہ سابقہ نوآبادیاتی ملکوں کے لوگ مغرب کا رخ کر رہے ہیں نیز عالم کاری یا گلوبلائزیشن کے عمل میں تیزی آنے کی وجہ سے دنیا کے مختلف حصوں میں لوگوں کی آمد و رفت کا سلسلہ بڑھ گیا ہے۔ یورپ اور امریکہ نیز مشرق وسطیٰ کے بعض ملکوں میں بھی ہندوستان کی طرح تہذیبی و مذہبی کثرت اور رنگارنگی پیدا ہونے لگی ہیں جو آج ان کے معاشروں میں شامل ہو گئی ہیں۔ یہ معاشرے ہندوستانی تجربہ کے مستقبل میں بڑی دلچسپی لے رہے ہیں۔

سیکولرزم

سیاسی نظریہ

سیکولرزم

ہندوستان میں سرکاری تعطیلات کی فہرست کا مطالعہ کریں۔ کیا یہ بھارت میں سیکولرزم کے دعویٰ کی ترجمانی کرتی ہیں؟ دلائل پیش کریں۔

تاریخ گولین کیلنڈر کے مطابق (برائے 2006)

تاریخ گولین کیلنڈر کے مطابق (برائے 2006)	تعطیل کا نام	سلسلہ نمبر
11 جنوری	عید الاضحیٰ - بقرعید	1
26 جنوری	یوم جمہوریہ	2
09 فروری	محرم	3
15 مارچ	ہولی	4
06 اپریل	رام نو می	5
11 اپریل	مہا ویر جینتی	6
11 اپریل	میلاد النبی (ﷺ کی یوم پیدائش)	7
14 اپریل	گڈ فرائڈے	8
13 مئی	بودھ پورنما	9
15 اگست	یوم آزادی	10
16 اگست	جنم اسٹمی	11
02 اکتوبر	گانگھی جینتی	12
02 اکتوبر	دسہرا (وچے دشی)	13
21 اکتوبر	دیوالی	14
25 اکتوبر	عید الفطر	15
05 نومبر	گرو نانک جینتی	16
25 دسمبر	کرسمس ڈے	17



1- آپ کی رائے میں مندرجہ ذیل کون سے خیالات سیکولرزم سے مطابقت رکھتے ہیں؟ وجوہات پیش کیجئے۔

- ایک مذہبی گروہ کا دوسرے گروہ کے غلبہ کو ختم کرنا
- ریاستی مذہب منظور کرنا
- تمام مذاہب کی ریاست کی مساویانہ سرپرستی
- اسکولوں میں لازمی دعا
- کسی اقلیتی فرقہ کو اپنے تعلیمی ادارے قائم کرنے کی اجازت دینا
- حکومت کے ذریعہ مندرروں کی منظمہ کمیٹیاں تشکیل دینا
- مندروں میں دلتوں کے داخلے کو یقینی بنانے کے لئے ریاست کا مداخلت کرنا

2- مغربی اور ہندوستانی سیکولرزم کے ماڈل کی چند خصوصیات ایک دوسرے میں خلط ملط ہو گئی ہیں۔ انھیں علیحدہ کر کے نیا جدول (ٹیبیل) بنائیں:

مغربی سیکولرزم	ہندوستانی سیکولرزم
ایک دوسرے امور و معاملات میں مذہب اور ریاست دونوں کا مداخلت نہ کرنے کے اصول پر سختی سے کاربند رہنا	ریاست کو مذہبی اصلاحات کی اجازت
مختلف مذہبی گروہوں کے درمیان مساوات پیدا کرنا اصل شورش	ایک ہی مذہب کے مختلف طبقوں کے درمیان مساوات پیدا کرنے پر زور
اقلیتوں کے حقوق پر توجہ	فرقہ وارانہ بنیاد پر حقوق کی طرف کم توجہ
فرد اور اس کے حقوق کو مرکزی حیثیت	فرد اور مذہبی گروہ دونوں کے حقوق کا تحفظ

سیکولرزم

سیکولرزم

سیاسی نظریہ

- 3- سیکولرزم سے آپ کیا مراد لیتے ہیں؟ کیا اسے مذہبی رواداری سے جوڑا جاسکتا ہے؟
- 4- کیا آپ مندرجہ ذیل بیانات سے نا اتفاق کرتے ہیں؟ مخالفت یا موافقت کے بارے میں اپنے دلائل پیش کریں؟
 - (a) سیکولرزم ہمیں اپنی مذہبی شناخت برقرار رکھنے کی اجازت نہیں دیتا
 - (b) سیکولرزم ایک ہی مذہب کے ماننے والوں کے درمیان یا مختلف مذہبی گروہوں کے درمیان عدم مساوات کا مخالف ہے۔
 - (c) سیکولرزم کا تصور مغرب سے آیا۔ یہ ہندوستان کے لئے موزوں نہیں ہے۔
- 5- ہندوستان سیکولرزم صرف ریاست اور مذہب کو علیحدہ کرنے پر ہی زور نہیں دیتا بلکہ اس سے بھی زیادہ چیز پر توجہ دیتا ہے۔ وضاحت کیجئے۔
- 6- اصول فاصل کے تصور کی تشریح کیجئے۔

